

REGOLAMENT TAL-KUMMISSJONI (KE) Nru 185/2007**ta' l-20 ta' Frar 2007****li temenda r-Regolamenti (KE) Nru 809/2003 u Nru 819/2003 fir-rigward ta' l-estensjoni tal-validità tal-miżuri tranżitorji għal impjanti tal-produzzjoni tal-bijogass u l-kompost taht ir-Regolament (KE) Nru 1774/2002 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

rigward tar-riskji bijoloġiċi ta' l-istandards tat-trattament ta' prodotti sekondarji ta' l-annimali għal produzzjoni tal-bijogass u l-kompost.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 1774/2002 tal-Parlament Ewropew u tal-Kunsill tat-3 ta' Ottubru 2002 li jstipula r-regoli sanitarji li jirrigwardaw prodotti sekondarji ta' l-annimali mhux maħsuba għal konsum mill-bniedem ⁽¹⁾, u b'mod partikolari l-Artikolu 32(1) tiegħu,

- (5) Fuq il-bażi ta' l-opinjoni ta' l-AESI msemmija hawn fuq, ġie adottat ir-Regolament tal-Kummissjoni (KE) Nru 208/2006 tas-7 ta' Frar li jemenda l-Annessi VI u VII għar-Regolament (KE) Nru 1774/2002 tal-Parlament Ewropew u tal-Kunsill fir-rigward ta' standards ta' proċessar għal impjanti ta' produzzjoni tal-bijogass u l-kompost u rekwiżiti għad-demel ⁽⁴⁾, fis-7 ta' Frar 2006, li jstipula r-rekwiżiti ta' validazzjoni għal standards alternattivi ta' proċessar.

Billi:

- (1) Ir-Regolament (KE) Nru 1774/2002 jstipula regoli sanitarji li jirrigwardaw prodotti sekondarji ta' l-annimali mhux maħsuba għall-konsum mill-bniedem. Minhabba n-natura stretta ta' dawn ir-regoli, ingħataw miżuri tranżitorji.
- (2) Ir-Regolament tal-Kummissjoni (KE) Nru 809/2003 tat-12 ta' Mejju 2003 dwar miżuri tranżitorji li jaqgħu taht ir-Regolament (KE) Nru 1774/2002 tal-Parlament Ewropew u tal-Kunsill fir-rigward ta' l-istandards ta' proċessar għall-materjal tal-kategorija 3 u demel użat fl-impjanti li jipproduċu l-kompost ⁽²⁾ jipprevedi ċerti miżuri tranżitorji sabiex jagħtu żmien lill-industrija sabiex tadatta u tiżviluppa standards alternattivi ta' proċessar għall-materjal tal-kategorija 3 u d-demel użat f'impjanti li jipproduċu l-kompost sal-31 ta' Diċembru 2006.
- (3) Ir-Regolament tal-Kummissjoni (KE) Nru 810/2003 tat-12 ta' Mejju 2003 dwar miżuri tranżitorji li jaqgħu taht ir-Regolament (KE) Nru 1774/2002 tal-Parlament Ewropew u tal-Kunsill fir-rigward ta' l-istandards ta' proċessar għall-materjal tal-kategorija 3 u demel użat fl-impjanti li jipproduċu l-bijogass ⁽³⁾ jipprevedi ċerti miżuri tranżitorji sabiex jagħtu żmien lill-industrija sabiex tadatta u tiżviluppa standards alternattivi ta' proċessar għall-materjal tal-kategorija 3 u d-demel użat f'impjanti li jipproduċu l-bijogass sal-31 ta' Diċembru 2006.
- (4) Fis-7 ta' Settembru 2005, l-Awtorità Ewropea tas-Sikurezza ta' l-Ikel (AESI) harġet opinjoni dwar is-sikurezza fir-

- (6) Il-miżuri tranżitorji stipulati fir-Regolament (KE) Nru 809/2003 u (KE) Nru 810/2003 ma jirrestringux l-operaturi kkonċernati milli jagħmlu użu mill-proċedura ta' validazzjoni introdotta bir-Regolament (KE) Nru 208/2006.
- (7) Standards alternattivi ta' proċessar issa jistgħu jiġu approvati mill-awtorità kompetenti ta' l-Istati Membri jekk il-validazzjoni twettqet b'suċċess. Minkejja dan, l-Istati Membri jehtieġu aktar żmien sabiex ilestu l-proċeduri ta' validazzjoni.
- (8) Barra minn dan, proċessi ta' fermentazzjoni mesofilika jintużaw ta' spiss f'ċerti reġjuni ta' l-UE. Proċessi ta' dan it-tip ma kinux indirizzati speċifikament fl-opinjoni ta' l-AESI msemmija hawn fuq. Minkejja dan, jistgħu ma jilhqax ir-rekwiżiti kollha stipulati għall-validazzjoni ta' l-istandards alternattivi ta' proċessar. Għalhekk il-Kummissjoni pprezentat mistoqsija lill-AESI fejn fittxet il-parir tagħha dwar is-sikurezza tal-proċessi ta' fermentazzjoni mesofilika. L-AESI qieghda attwalment tivvaluta r-riskji possibbli ta' dan il-proċess.
- (9) Fl-istennija tal-parir mill-AESI u sabiex jiġi pprovdut żmien ulterjuri lill-Istati Membri għall-validazzjoni ta' proċessi alternattivi, il-miżuri tranżizzjonali previsti fir-Regolamenti (KE) Nru 809/2003 u (KE) Nru 810/2003 għandhom jiġu estiżi għal perjodu ulterjuri ta' żmien sabiex jippermettu lill-Istati Membri jawtorizzaw lill-operaturi jissuktaw japplikaw regoli nazzjonali għall-istandards ta' proċessar għall-materjali tal-Kategorija 3 u d-demel użati fl-impjanti ta' produzzjoni tal-kompost u l-bijogass.

- (10) Ir-Regolamenti (KE) Nru 809/2003 u (KE) Nru 810/2003 għandhom għalhekk jiġu emendati skond dan.

⁽¹⁾ ĠU L 273, 10.10.2002, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 2007/2006 (ĠU L 379, 28.12.2006, p. 98).

⁽²⁾ ĠU L 117, 13.5.2003, p. 10. Ir-Regolament kif emendat l-aħħar bir-Regolament (KE) Nru 209/2006 (ĠU L 36, 8.2.2006, p. 32).

⁽³⁾ ĠU L 117, 13.5.2003, p. 12. Ir-Regolament kif emendat l-aħħar bir-Regolament (KE) Nru 209/2006.

⁽⁴⁾ ĠU L 36, 8.2.2006, p. 25.

(11) Il-miżuri previsti f'dan ir-Regolament huma konformi ma' l-opinjoni tal-Kumitat Permanenti dwar il-Katina ta' l-Ikel u s-Saħħa ta' l-Annimali,

ADOTTAT DAN IR-REGOLAMENT:

Artikolu 1

Fl-Artikolu 1(1), l-Artikolu 3(2) u l-Artikolu 4, tar-Regolament (KE) Nru 809/2003, id-data "31 ta' Diċembru 2006" tinbidel u ssir "30 ta' Ġunju 2008".

Artikolu 2

Fl-Artikolu 1(1), l-Artikolu 3(2) u l-Artikolu 4, tar-Regolament (KE) Nru 810/2003, id-data "31 ta' Diċembru 2006" tinbidel u ssir "30 ta' Ġunju 2008".

Artikolu 3

Dan ir-Regolament għandu jidhol fis-seħħ fit-tielet jum wara dak li fih jiġi ppubblikat fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, 20 ta' Frar 2007.

Għall-Kummissjoni
Markos KYPRIANOU
Membru tal-Kummissjoni
